

જ્યુઝ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 07 * Date: 30.10.2025, Thursday * Page :04 * Rs. 1.00/- * Annual Rs. 351/-

ચક્રવાત મોન્થાએ તેલંગાણામાં ભારે તબાહી મચાવી:શાળાઓ ડૂબી, કાર-ટ્રકો તણાયા, રેલવે સ્ટેશનમાં પાણી ભરાયું; ૨ ટ્રેનો રોકવામાં આવી



આંધ્રપ્રદેશમાં વાવાઝોડું મોન્થા ટ્રાટક્યા પછી, તેલંગાણામાં ભારે વરસાદ પડ્યો. મહબૂબાબાદ જિલ્લામાં દોરનાકલ રેલવે સ્ટેશન પર પાણી ભરાઈ ગયા, જેના કારણે ગોલકોન્ડા એક્સપ્રેસ અને કોણાર્ક એક્સપ્રેસ રોકી દેવામાં આવી. આજે સવારે વાવાઝોડું ઓડિશાના ગંજમ પહોંચ્યું. ગંજમમાં દરિયામાં ઊંચા મોજાં ઉછળી રહ્યા છે અને પવનની ગતિ ૮૦-૧૦૦ કિમી પ્રતિ કલાકની ઝડપે પહોંચી છે. અનુસાર, લેન્ડફોલ પછી પણ આગામી છ કલાક સુધી વાવાઝોડાની અસર ચાલુ

રહેશે. મોન્થા ઓડિશાના આઠ જિલ્લાઓમાં ભારે વરસાદ અને વાવાઝોડા લાવી શકે છે: ગંજમ, ગજપતિ, રાયગડા, કોરાપુટ, મલકાનગિરી, કંધમાલ, કાલાહાંડી અને નબરંગપુર. રાજ્ય સરકારે ૧૧,૦૦૦ લોકોને સુરક્ષિત સ્થળોએ ખસેડ્યા છે. ૩૦,૦૦૦ લોકોને સુરક્ષિત સ્થળોએ ખસેડવાની તૈયારી ચાલી રહી છે. ૩૦ કિલોમીટર ટીમો અને પાંચ ટ્રક ટીમો તહેનાત કરવામાં આવી છે. મુખ્યમંત્રી એન. ચંદ્રબાબુ નાયડુએ જણાવ્યું હતું કે ચક્રવાત મોન્થાને કારણે રાજ્યમાં બે લોકોના મોત થયા

છે. તેમણે કહ્યું કે સાવચેતીના પગલાંથી નુકસાન ઓછું થયું છે. બુધવારે બપોરે માછલીપટ્ટનમમાં ૫૦-૬૦ કિમી/કલાકની ઝડપે પવન ફૂંકાયો હતો. અનેક વૃક્ષો અને વીજળીના થાંભલા ઉખડી ગયા હતા. વૃક્ષો પડવાથી બે લોકો ઘાયલ થયા હતા. ચક્રવાત મંગળવારે રાત્રે આંધ્રપ્રદેશના માછલીપટ્ટનમ દરિયાકાંઠે ટ્રાટક્યું. સાંજે ૭:૩૦ થી લગભગ ૧:૦૦ વાગ્યા સુધી ૫:૩૦ કલાક સુધી લેન્ડફોલ ચાલ્યો. આ સમયગાળા દરમિયાન

૮૦-૧૦૦ કિમી પ્રતિ કલાકની ઝડપે પવન ફૂંકાયો, જે ૧૧૦ કિમી પ્રતિ કલાકની ઝડપે ફૂંકાયો. માછલીપટ્ટનમમાં ઘણી જગ્યાએ વૃક્ષો પડી ગયા, દરિયાકાંઠાના ઘરો તૂટી પડ્યા. ઘણા વિસ્તારોમાં વીજળીના તાર તૂટી ગયા અને થાંભલા પડી ગયા. શહેરનો વીજ પુરવઠો ખોરવાઈ ગયો. કોનાસીમામાં એક વૃદ્ધ મહિલાના ઘર પર ઝાડ પડવાથી તેનું મોત થયું. એક અલગ ઘટનામાં બે અન્ય લોકો ઘાયલ થયા.

અમદાવાદ પ્લેન કેશ દુર્ઘટના : કંપની પીડિતોને માટે શું કરી રહી છે, ક્યારે આવશે ફાઈનલ રિપોર્ટ? CEOએ આપ્યો જવાબ



અમદાવાદમાં ૧૨ જૂન-૨૦૨૫ના રોજ બી. જે. મેડિકલ કોલેજ ઉપર એર ઈન્ડિયાની ફ્લાઈટ કેશ થઈ હતી, જેમાં મુસાફરો અને ક્રૂ મેમ્બરો સહિત કુલ ૨૬૦ લોકોએ જીવ ગુમાવ્યો હતો, ત્યારે આ ઘટનાના પાંચ મહિના બાદ એર ઈન્ડિયાના મુખ્ય કાર્યકારી અધિકારી (ઝી) કેમ્પબેલ વિલ્સને આજે (૨૮ ઓક્ટોબર) મહત્વનું નિવેદન આપ્યું છે. વિલ્સને વિમાન દુર્ઘટનાને વિનાશક અને દુ:ખદ ગણાવી કહ્યું કે, એરલાઈન પીડિત પરિવારો અને દુર્ઘટના સાથે જોડાયેલા તમામ લોકોને શક્ય તમામ મદદ કરી રહી છે. દિલ્હીમાં આયોજિત 'એવિએશન ઈન્ડિયા એન્ડ સાઉથ એશિયા ૨૦૨૫' સંમેલનમાં વિલ્સને કહ્યું કે, 'કેશ ઘટનાના પ્રાથમિક તપાસ રિપોર્ટમાં સ્પષ્ટ છે કે, વિમાન, એન્જિન કે સંચાલન પ્રક્રિયામાં કોઈ ખામી નહોતી. અમે અંતિમ

રિપોર્ટની રાહ જોઈ રહ્યા છીએ. જો તે રિપોર્ટમાંથી કંઈક શીખવાનું મળશે તો અમે ચોક્કસપણે સુધારો કરીશું. એર ઈન્ડિયા કંપની પીડિત પરિવારોને તમામ પ્રકારની મદદ કરવાનો પ્રયાસ કરી રહી છે. કંપનીએ વચગાળાનું વળતર આપવાની પ્રક્રિયા પુરી કરી દીધી છે. હવે અંતિમ વળતર પર કામ ચાલી રહ્યું છે.' ઉલ્લેખનીય છે કે, ૧૨ જૂને અમદાવાદના સરદાર વલ્લભભાઈ પટેલ આંતરરાષ્ટ્રીય એરપોર્ટ પરથી લંડન જવા માટે ટેકઓફ થયેલી એર ઈન્ડિયાની ફ્લાઈટ નં. જે ૧૭૧ ટેકઓફના થોડા સમય બાદ દુર્ઘટનાગ્રસ્ત થઈ હતી. આ ફ્લાઈટ ૨૦-વેથી ૧.૭ કિલોમીટર દૂર બી. જે. મેડિકલ કોલેજ પર કેશ થઈ હતી, જેમાં ૨૪૧ મુસાફરો અને ક્રૂ મેમ્બર સહિત કુલ ૨૬૦ લોકોના મોત થયા હતા.

લાલુજી, બિહારમાં મુખ્યમંત્રીની ખુરશી ખાલી નથી:દરભંગામાં શાહે કહ્યું, તમારા પુત્રને મુખ્યમંત્રી બનાવવાનું સપનું જોતા રહો, લાલુ પર કર્યા પ્રહાર

અમિત શાહે દરભંગાના અલીનગરમાં ભાજપના ઉમેદવાર મૈથિલી ઠાકુરના સમર્થનમાં જાહેર રેલી યોજી હતી. રેલી દરમિયાન તેમણે આરજેડી અને કોંગ્રેસની આકરી ટીકા કરી હતી. શાહે કહ્યું, 'અમે ૨૫ વર્ષથી મૈથિલી ઠાકુરને ટિકિટ આપી છે, જેમની કોઈ રાજકીય પૃષ્ઠભૂમિ નથી. શું કોંગ્રેસ અને આરજેડીમાં આવું થઈ શકે છે?'



દીકરીઓ પાછળ લાગેલા છે. શું તેમની પાર્ટીમાં બીજા કોઈનો નંબર લાગી શકે છે? આ ફક્ત ભાજપમાં જ થઈ શકે છે. સોનિયા રાહુલને

રાષ્ટ્રપતિ સાથે 'ઓપરેશન સિંદૂર'ની પાઇલટ ટેખાઈ:સ્કવોડ્રન લીડર શિવાંગીને પાકિસ્તાને પકડી હોવાનો દાવો કર્યો હતો

રાષ્ટ્રપતિ દ્રૌપદી મુર્મુએ બુધવારે સવારે હરિયાણાના અંબાલા એરફોર્સ સ્ટેશનથી રાફેલ ફાઈટર જેટમાં ઉડાન ભરીને ઈતિહાસ રચ્યો છે. ફાઈટર સૂટ પહેરીને તેઓ રાફેલમાં બેઠાં હતાં અને જતી વખતે રાષ્ટ્રપતિએ હાથ હલાવીને અભિવાદન કર્યું હતું. આ દરમિયાન રાષ્ટ્રપતિનો સ્કવોડ્રન લીડર શિવાંગી સિંહ સાથેનો ફોટો પણ સામે આવ્યો હતો, જેમને પાકિસ્તાને ઓપરેશન સિંદૂર દરમિયાન પકડવાનો દાવો કર્યો હતો. રાષ્ટ્રપતિ દ્રૌપદી મુર્મુએ ૨૮ ઓક્ટોબર, ૨૦૨૫ના રોજ અંબાલા એરબેઝ પર



રાફેલ જેટ ઉડાવ્યું હતું. આ એ જ વિમાન છે, જેનો ઉપયોગ ઓપરેશન સિંદૂરમાં પાકિસ્તાની આતંકવાદી અણાઓ પર હુમલો કરવા માટે

કર્યું હતું. રાષ્ટ્રપતિ જે રાફેલ વિમાનમાં બેઠાં હતાં એ શુપ કેપ્ટન અમિત ગેહાની દ્વારા ઉડાડવામાં આવ્યું હતું. અમિત ભારતીય વાયુસેનાના નંબર ૧૭ સ્કવોડ્રન ગોલ્ડન એરોજના કમાન્ડિંગ ઓફિસર (ઝ) પણ છે. રાષ્ટ્રપતિના રાફેલ પાઇલટ એર ચીફ માર્શલ અમર પ્રીત સિંહે બીજા એરરિફ્ટથી તેમને એસ્કોર્ટ કર્યા. રાષ્ટ્રપતિ મુર્મુ ભારતનાં પ્રથમ રાષ્ટ્રપતિ છે, જેમણે ભારતીય વાયુસેનાનાં બે ફાઈટર વિમાનોમાં ઉડાન ભરી હતી. અગાઉ ૭ એપ્રિલ, ૨૦૨૩ના રોજ તેમણે આસામના તેજપુર એરફોર્સ સ્ટેશનથી સુપોઈ ૩૦ સ્પ્રેં ફાઈટર જેટમાં ઉડાન ભરી હતી.

ઓપરેશન સિંદૂર દરમિયાન ભારતના રાફેલ જેટને તોડી પાડવાનો અને એક પાઈલટને પકડવાનો દાવો કરનાર પાકિસ્તાનનું જુદાણું ઉઘાડું પડી ગયું છે. સોશિયલ મીડિયા પર ખોટા સમાચાર પણ ફેલાવવામાં આવ્યા હતા કે પાઈલટ શિવાંગી સિંહ પકડાઈ ગઈ છે, જોકે રાફેલ ફાઈટર પાઈલટ શિવાંગી સિંહ બુધવારે અંબાલા એરબેઝ પર રાષ્ટ્રપતિ દ્રૌપદી મુર્મુ સાથે દેખાઈ હતી. રાષ્ટ્રપતિ દ્રૌપદી મુર્મુએ સફળતાપૂર્વક રાફેલ ફાઈટર જેટમાં ઉડાન ભરી હતી. સ્કવોડ્રન લીડર શિવાંગી સિંહ રાફેલ વિમાનનાં પ્રથમ મહિલા પાઈલટ છે. ફોટામાં રાષ્ટ્રપતિ દ્રૌપદી મુર્મુ સાથે પાઈલટ શિવાંગી સિંહ દેખાય છે.

અમિત શાહે દરભંગામાં એક વિશાળ જાહેર સભાને સંબોધતા મહાગઠબંધન પર નિશાન સાધ્યું. તેમણે કહ્યું કે કર્પૂરી ઠાકુરને ભારત રત્ન આપીને મોદીએ મિથિલા અને બિહારની ભૂમિનું સન્માન કર્યું છે. આ સાથે, સ્વર કોકિલા સ્વર્ગસ્થ શારદા સિંહાજીને પદ્મ વિભૂષણ આપીને સમગ્ર મિથિલાની સંસ્કૃતિ અને કલાનું સન્માન કરવામાં આવ્યું છે. અમિત શાહે કહ્યું કે અમે મિથિલાને સન્માન

આપવા માટે ઘણી બધી બાબતો કરી છે. અમે મૈથિલી ભાષાને આઠમી અનુસૂચિમાં સામેલ કરી, મધુબની ચિત્રકામને ડે ટેગ આપ્યો અને મખાના બોર્ડની સ્થાપના કરી. અહીં સીતા માતાનું ભવ્ય મંદિર બનવા જઈ રહ્યું છે, રામલલા ૫૫૦ વર્ષ સુધી તંબુમાં હતા, અમે અયોધ્યામાં રામલલાનું ભવ્ય મંદિર બનાવવાનું કામ કર્યું. અમિત શાહે કહ્યું, અમે ઓપરેશન સિંદૂરમાં પાકિસ્તાનને ઘરમાં ધુસીને માર્યું.

તંત્રી લેખ

૨૦૨૫ના પ્રથમ અર્ધવાર્ષિક

સમયગાળા દરમિયાન ડિજિટલ

પેમેન્ટમાં ૮૫% વ્યવહારો UPI થકી

અમદાવાદ : યુનિફાઇડ પેમેન્ટ્સ ઇન્ટરફેસ (યુપીઆઈ) ભારતમાં ડિજિટલ પેમેન્ટમાં મહત્વપૂર્ણ ભૂમિકા ભજવવાનું ચાલુ રાખે છે. ૨૦૨૫ના પ્રથમ અર્ધવાર્ષિક સમયગાળા દરમિયાન, કુલ ડિજિટલ પેમેન્ટમાં યુપીઆઈ ૮૫% હિસ્સો ધરાવે છે. જોકે, મૂલ્યની દ્રષ્ટિએ, કુલ પેમેન્ટમાં યુપીઆઈનો હિસ્સો ૮% છે, જે દર્શાવે છે કે યુપીઆઈ દ્વારા ફક્ત નાના વ્યવહારો જ કરવામાં આવે છે. ઉપયોગમાં સરળતા, કાર્યક્ષમતા અને સતત ઉપલબ્ધતાને કારણે, યુપીઆઈ ભારતમાં રિટેલ પેમેન્ટમાં વ્યાપકપણે ઉપયોગમાં લેવાઈ રહ્યું છે. કેલેન્ડર વર્ષ ૨૦૧૯ માં યુપીઆઈ વ્યવહારો ૧,૦૭૯ કરોડ હતા, જે વધીને ૧૭,૨૨૧ કરોડ થવાનો અંદાજ છે. આ માધ્યમ દ્વારા થયેલા વ્યવહારોનું કુલ મૂલ્ય ૨૦૧૯ માં રૂ. ૧૮.૪ લાખ કરોડથી વધીને ૨૦૨૪ માં રૂ. ૨૪૬.૮ લાખ કરોડ થયું છે. કેલેન્ડર વર્ષ ૨૦૨૫ના પ્રથમ અર્ધવાર્ષિક સમયગાળા દરમિયાન, યુપીઆઈ દ્વારા થયેલા વ્યવહારોની સંખ્યા ૧૦,૬૩૭ કરોડ હતી અને તેનું મૂલ્ય રૂ. ૧૪૩.૩ લાખ કરોડ હતું. જોકે, રીઅલ ટાઈમ ગ્રોસ સેટલમેન્ટ સિસ્ટમ દ્વારા ટકા સાથે યુકવણીનું સૌથી વધુ મૂલ્ય ધરાવે છે, પરંતુ વોલ્યુમની દ્રષ્ટિએ માત્ર ૦.૧ ટકા. તેનો ઉપયોગ મોટા મૂલ્યની યુકવણી માટે થાય છે. તે બદલ પેમેન્ટ માટે પસંદ કરવામાં આવે છે, જ્યાં લઘુત્તમ યુકવણી રકમ રૂ. ૨ લાખ છે. રિઝર્વ બેંકના ડેટા અનુસાર, નાણાકીય વર્ષ ૨૦૨૦-૨૧ અને ૨૦૨૪-૨૫ વચ્ચે, ઈજ્જત વ્યવહારો વોલ્યુમની દ્રષ્ટિએ ૧૩.૭૦ ટકા અને મૂલ્યની દ્રષ્ટિએ ૧૩.૭૮ ટકા વધ્યા છે.

ડાંગ સાપુતારાની હોટલોમાં ભાડું વધતાં રાત્રિ રોકાણને લઈ પ્રવાસીઓમાં રોષ



સૂત્રો પાસેથી મળતી માહિતી મુજબ ગિરિમથક સાપુતારા ખાતે દિવાળી વેકેશનમાં તગડી કમાણીની લ્હાવમાં હોટલ સંચાલકોએ અધધ ભાડું વધારી દેતા ફરવા આવતા પ્રવાસીઓમાં રાત્રિ રોકાણને લઈને અસમંજસતાની સ્થિતિ પ્રવર્તવા પામી છે.

રાજ્યનું એકમાત્ર ગિરિમથક સાપુતારાનું કુદરતી સૌંદર્યના કારણે જ અહીં દિનપ્રતિદિન પ્રવાસીઓની સંખ્યામાં વધારો નોંધાય રહ્યો છે. ડાંગ વહીવટી તંત્ર અને ગુજરાત પ્રવાસન વિભાગનાં સકારાત્મક અભિગમ તેમજ સફળ સોપાનોનાં કારણે ગિરિમથક સાપુતારાનું સૌંદર્ય

પ્રવાસીઓને દરેક ઋતુઓમાં આકર્ષિત કરે છે.

ત્યારે એક તરફ ડાંગ વહીવટી તંત્ર વધુ ને વધુ પ્રવાસીઓ સાપુતારાની મુલાકાતે આવે તેવા પ્રયાસો કરી રહી છે. જ્યારે બીજી તરફ સાપુતારા હોટલિયરો અને બંગલાધારકો દિવસેને દિવસે પ્રવાસીઓની મજબૂરીનો લાભ ઉઠાવી વધુ ને વધુ ભાડું ખંખેરી લૂંટ જ ચલાવતા પ્રવાસી આલમમાં હજુ પણ રાત્રિ રોકાણના મુદ્દે અસમંજસતાની સ્થિતિ પ્રવર્તી રહી છે. સાપુતારાના ખાનગી હોટલિયરો દ્વારા સિઝનમાં પ્રવાસીઓને ઓનલાઈન રૂમો ફુલ હોવાનો રાગ આલાવી ઓફલાઈન તગડું ભાડું

વસૂલ કરી અલગ અલગ ટેક્સના નામે નાણાં ખંખેરી રહ્યા છે, ત્યારે ડાંગ કલેક્ટર શ્રી શાલિની દુહાન દ્વારા દિવાળી વેકેશનમાં હોટલિયરો સામે લાલ આંખ કરી ખાનગી હોટલો અને બંગલા ધારકોનાં ભાડા ઉપર અંકુશ લાવે તે જરૂરી બની ગયું છે. ડાંગ કલેક્ટરશ્રી દ્વારા અને વહીવટદાર તેમજ જિલ્લાનાં સમાહર્તા તરફથી સુચના આપી દરેક હોટલોની મુલાકાત લઈ પ્રવાસીઓ પાસે તગડું ભાડું વસૂલ કરતા હોટલિયરો તથા બંગલાધારકો સામે કાયદેસરની કાર્યવાહી હાથ ધરવામાં આવશે. એવી ગિરિમથક સાપુતારામાં આવતા પ્રવાસીઓમાં માંગ ઉઠવા પામી છે.

રાજુલાની ધાતરવાડી નદીમાં ડૂબેલા વધુ એક યુવકનો મૃતદેહ મળ્યો, ચાર પૈકી બે યુવકનો મૃતદેહ મળ્યો



અમરેલી જિલ્લાના રાજુલા તાલુકાના ધારેશ્વર ગામ નજીક ધાતરવાડી નદીમાં નહાવા અને માછલી પકડવા ગયેલા ત્રણ સગા ભાઈ સહિત ચાર યુવાન ડૂબી ગયા હતા. આ દુર્ઘટના ૨૮ ઓક્ટોબરે સર્જાઈ હતી. જ્યારે ૨૮ ઓક્ટોબરે અમરેલી ફાયર વિભાગે ડૂબી ગયેલા ચાર યુવકોમાંથી એક યુવકનો મૃતદેહ શોધી કાઢ્યો હતો. હવે રાજુલાની ઝાંપોદર ગામની નદીમાંથી વધુ એક યુવાનનો પણ મૃતદેહ મળી આવ્યો

છે. બીજી તરફ, અન્ય બે યુવકની શોધખોળ ચાલી રહી છે. આ દુર્ઘટનામાં ધારેશ્વર ગામ નજીકની ધાતરવાડી નદીમાં ત્રણ સગા ભાઈ સહિત કુલ ચાર યુવાન ડૂબી ગયા હતા. જોકે, બીજો મૃતદેહ ઘટના સ્થળેથી ૬ કિ.મી. દૂર સ્થાનિકોએ શોધી કાઢ્યો છે. રાજુલાના બર્બટાણા ગામના આ ચારેય યુવકો ૨૮ ઓક્ટોબરે ધાતરવાડી નદીમાં નહાવા અને માછલી પકડવા ગયા હતા. એ વખતે નદીના ધસમસતા પ્રવાહમાં તેઓ તણાઈને



ડૂબી ગયા હતા. આ દરમિયાન અમરેલી ફાયર વિભાગે આખી રાત અને સવારે પણ સઘન શોધખોળ કરીને સૌથી પહેલા મેરામભાઈ પરમાર નામના યુવકનો મૃતદેહ શોધી કાઢ્યો હતો. ધાતરવાડી નદીમાં ડૂબી ગયેલા યુવકોની ઓળખ બર્બટાણા ગામના રહેવાસીઓ તરીકે થઈ છે. આ દરમિયાન જાણવા મળ્યું હતું કે, મેરામભાઈ પરમાર સાથે કાના પરમાર, ભરત પરમાર અને પીન્ટુ વાઘેલા પણ ડૂબી ગયા હતા. આ ઘટનાની

જાણ થતાં જ પોલીસ, કોસ્ટગાર્ડ અને મામલતદાર સહિતનો કાફલો ઘટના સ્થળે પહોંચી ગયો હતો. ઈન્ચાર્જ મામલતદાર ભગીરથ ચૌહાણે જણાવ્યું હતું કે, આ ચાર યુવાનો ડૂબ્યાની માહિતી મળતા જ અચાવ કામગીરી હાથ ધરાઈ હતી. કોસ્ટગાર્ડ ટીમને પણ બોલાવી લેવાઈ હતી. નોંધનીય છે કે, હાલ ધાતરવાડી નદીના પ્રવાહમાં અમરેલી ફાયર ટીમ અને ડ્રહઈલ્સની ટીમ પણ અન્ય બે યુવકની શોધખોળ કરી રહી છે.

આઠમું પગાર પંચ: સેલેરી અને પેન્શનમાં કેટલા રૂપિયાનો થઈ શકે છે વધારો ૨૦૨૬થી થશે લાગુ

વડાપ્રધાન નરેન્દ્ર મોદીની અધ્યક્ષતામાં કેન્દ્રીય મંત્રીમંડળે મંગળવારે ૮મા કેન્દ્રીય પગાર પંચના સંદર્ભ નિયમો(ટર્મ્સ ઓફ રેફરન્સ)ને મંજૂરી આપી. ૮મું કેન્દ્રીય પગાર પંચ એક કામચલાઉ સંસ્થા હશે. આ કમિશનમાં એક અધ્યક્ષ, એક સભ્ય (અંશકાલિક) અને એક સભ્ય-સચિવ હશે. મીડિયા રિપોર્ટ અનુસાર, સુપ્રીમ કોર્ટના પૂર્વ જજ રેજના પ્રકાશ દેસાઈ પંચના અધ્યક્ષપદે કામગીરી કરશે. તેમણે આ પંચની રચનાની તારીખથી ૧૮ મહિનાની અંદર પોતાની ભલામણો રજૂ કરવાની રહેશે. જરૂરિયાત પર પંચ ભલામણોને અંતિમ રૂપ આપવા વચગાળાનો રિપોર્ટ પણ રજૂ કરી શકે છે. રિપોર્ટ રજૂ કરતાં પહેલા આ ભાભતોનું ધ્યાન રાખવું પડશે



૩. બિન-ફાળો આપનાર પેન્શન યોજનાઓનો બિન-બંડોળિત ખર્ચ.

૪. રાજ્ય સરકારોની નાણાકીય સ્થિતિ પર સંભવિત અસર

૫. કેન્દ્રીય જાહેર ક્ષેત્રના સાહસો અને ખાનગી ક્ષેત્રના કર્મચારીઓ માટે ઉપલબ્ધ પ્રવર્તમાન મહેનતાણું માળખું, લાભો અને કાર્યકારી

પરિસ્થિતિઓ. કેન્દ્રીય સરકારી કર્મચારીઓના મહેનતાણું માળખા, નિવૃત્તિ લાભો અને અન્ય સેવા શરતો સંબંધિત વિવિધ મુદ્દાઓ પર વિચાર કરવા અને જરૂરી ફેરફારો અંગે ભલામણો કરવા માટે સમયાંતરે કેન્દ્રીય પગાર પંચની રચના કરવામાં આવે છે. સામાન્ય રીતે, પગાર પંચની ભલામણો દર ૧૦ વર્ષે લાગુ કરવામાં આવે છે. આ વલણ મુજબ, ૮મા કેન્દ્રીય પગાર પંચની ભલામણો સામાન્ય રીતે ૧ જાન્યુઆરી, ૨૦૨૬થી લાગુ થવાની અપેક્ષા છે. સરકારી કર્મચારીઓ માટે કેટલો પગાર વધારો અપેક્ષિત? સરકારે સત્તાવાર પગાર સ્લેબ જાહેર કર્યા નથી. પરંતુ ૨.૮૬ના સંભવિત ફિટમેન્ટ ફેક્ટરના આધારે, કર્મચારીઓને માસિક રૂ. ૧૯,૦૦૦ સુધીનો

રેપિસ્ટ આસારામ ૬ મહિના જેલની બહાર રહેશે: રાજસ્થાન હાઈકોર્ટે જમીન મંજૂર કર્યા

સગીર બાળકી પર બળાત્કારનો દોષિત આસારામને રાજસ્થાન હાઈકોર્ટે (જોધપુર)એ છ મહિનાના જામીન મંજૂર કર્યા છે. મંગળવારે કાર્યકારી મુખ્ય ન્યાયાધીશ સંજય પ્રકાશ શર્મા અને ન્યાયાધીશ સંગીતા શર્માની બનેલી ડિવિઝન બેન્ચે જામીન અરજી પર સુનાવણી કરી. આ અરજી તબીબી કારણોસર દાખલ કરવામાં આવી હતી. રાજસ્થાન હાઈકોર્ટે દ્વારા મંજૂર કરાયેલ આ તેના પહેલા જામીન છે. તેણે અગાઉ ૩૦ ઓગસ્ટના રોજ તેના વચગાળાના જામીન પૂર્ણ થયા પછી આત્મસમર્પણ કર્યું હતું. આસારામ એ પ્રિલ ૨૦૧૮થી સગીર પર બળાત્કાર કરવાના આરોપમાં આજીવન કેદની સજા ભોગવી રહ્યો છે. લગભગ ૧૨ વર્ષ જેલમાં રહ્યા બાદ ૭ જાન્યુઆરી, ૨૦૨૫ના રોજ તેને તબીબી કારણોસર પહેલીવાર વચગાળાના જામીન આપવામાં આવ્યા હતા.



તબીબી કારણોસર જામીન મંજૂર ૨૯ ઓક્ટોબર, ૨૦૨૫ના રોજ રાજસ્થાન ૨૭ ઓગસ્ટના રોજ ન્યાયાધીશ દિનેશ મહેતા અને ન્યાયાધીશ વિનીત કુમાર માથુરની ડિવિઝન બેન્ચે આસારામની વચગાળાની જામીન લંબાવવાની અરજી ફગાવી દીધી હતી. કોર્ટે એમ પણ અવલોકન કર્યું હતું કે આસારામને છેલ્લા ૩ થી ૪ મહિનામાં સારવાર માટે ઘણી વાર મુલાકાત લીધી હતી અને વિવિધ શહેરોની વિવિધ હોસ્પિટલોમાં સારવાર લીધી હતી, પરંતુ કોઈપણ હોસ્પિટલમાં નિયમિત ફોલો-અપ કરાવ્યું ન હતું.



सत्यमेव जयते
गुजरात सरकार

માનનીય વડાપ્રધાન શ્રી નરેન્દ્રભાઈ મોદીના વરદ્દસ્તે એકતાનગરમાં ₹૧૨૧૯ કરોડથી વધુના વિકાસકાર્યોનું ખાતમુદૂર્ત-લોકાર્પણ



એકતાનગરને વધુ સુવિધાસભર બનાવતા પ્રકલ્પોનું લોકાર્પણ

બિરસા મુંડા ભવન: આદિવાસી જનનાયકને શ્રદ્ધાંજલિ આપતા ભવનનું નિર્માણ (₹ ૩૦૩ કરોડ)

જી.એસ.ઈ.સી. અને એસ.એસ.એન.એન.લિ. ના કર્મચારીઓ માટે અદ્યતન આવાસની સુવિધા (₹ ૫૭ કરોડ)

હોસ્પિટાલિટી ડિસ્ટ્રીક્ટ (ફેઝ-૧): પ્રવાસીઓના આકર્ષણમાં વધારો થશે (₹ ૫૪ કરોડ)

સાતપુડા પ્રોટેક્શન વૉલ અને રિવરફ્રન્ટ: એકતાનગરની સુંદરતામાં થશે વધારો (₹ ૨૦ કરોડ)

નવી ૨૫ ઈ-બસ અને ઈ-બસ ચાર્જિંગ ડેપોના લોકાર્પણથી એકતાનગરના ગ્રીન ગ્રોથને નવો વેગ મળશે (₹ ૩૫ કરોડ)

વામન વૃક્ષ વાટિકા(બોન્સાઈ ગાર્ડન): વિવિધ બોન્સાઈ વૃક્ષો બનશે આકર્ષણનું કેન્દ્ર (₹ ૧૮ કરોડ)

વિરાસત અને વિકાસના સમન્વય સમાન પ્રકલ્પોનું ખાતમુદૂર્ત

રોયલ કિંગડમ્સ ઓફ ઈન્ડિયા મ્યુઝિયમ: દેશના રાજા-રજવાડાઓનો ઇતિહાસ-સંસ્કૃતિ-સમૃદ્ધ વારસો ઉજાગર થશે (₹ ૩૭૭ કરોડ)

વીર બાલક ઉદ્યાન: વર્તમાન પેઢીને પૌરાણિક બાળવીરોની ગાથાઓથી માહિતગાર કરાશે (₹ ૮૦ કરોડ)

સ્પોર્ટ્સ કોમ્પ્લેક્સ: એકતાનગરમાં પ્રવાસન સાથે રમત-ગમતની પ્રવૃત્તિઓને વેગ મળશે (₹ ૨૩ કરોડ)

શ્રી નરેન્દ્ર મોદી

માનનીય વડાપ્રધાન



વિક્રિટર સેન્ટર

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત



રોયલ કિંગડમ્સ ઓફ ઈન્ડિયા મ્યુઝિયમ



શ્રેષ્ઠ ભારત ભવન ગાર્ડન



સ્પોર્ટ્સ કોમ્પ્લેક્સ



સ્માર્ટ બસ-સ્ટેડ



બિરસા મુંડા ભવન

તારીખ: ૩૦.૧૦.૨૦૨૫, ગુરુવાર | સમય: બપોરે ૦૪.૦૦ વાગે
સ્થળ: એકતાનગર, જિ. નર્મદા.

હર ઘર સ્વદેશી,
ઘર-ઘર સ્વદેશી

અખંડ ભારતનાં નિર્માતા સરદાર સાહેબને સાચી શ્રદ્ધાંજલિ એટલે 'એક ભારત, શ્રેષ્ઠ ભારત'
- શ્રી હર્ષ સંઘવી, માનનીય નાયબ મુખ્યમંત્રી, ગુજરાત